

മധുരമായ കുട്ടികളെ- നിങ്ങളുടെ സ്നേഹം വിനാശി ശരീരങ്ങളോടായിരിക്കരുത്, ഒരേയൊരു വിദേശിയെ സ്നേഹിക്കൂ, ദേഹത്തെ കണ്ടുകൊണ്ടും കാണാതിരിക്കൂ.

ചോദ്യം- ബുദ്ധിയെ സ്വച്ഛമാക്കി വെയ്ക്കാനുള്ള പുരുഷാർത്ഥം എന്താണ്? സ്വച്ഛബുദ്ധിയുടെ അടയാളം എന്തായിരിക്കും?

ഉത്തരം- ദേഹീ അഭിമാനിയായകുന്നതിലൂടെതന്നെയാണ് ബുദ്ധി സ്വച്ഛമാകുന്നത്. ഇങ്ങനെയുള്ള ദേഹീഭിമാനികളായ കുട്ടികൾ, സ്വയം ആത്മാവാണെന്നു മനസ്സിലാക്കി ഒരേയൊരു ബാബയെ സ്നേഹിക്കുന്നു. ബാബയിൽ നിന്നു മാത്രമേ കേൾക്കൂ. പക്ഷെ ആരാണോ മൂഢമതികൾ അവർ ദേഹത്തെ സ്നേഹിക്കുന്നു, ദേഹത്തെ തന്നെ അലങ്കരിച്ചുകൊണ്ടിരിക്കുന്നു.

ഓം ശാന്തി. ഓം ശാന്തി എന്ന് ആരാണ് പറഞ്ഞത്, ആരാണ് കേട്ടത്? മറ്റുള്ള സത്സംഗങ്ങളിൽ കേൾക്കുന്നത് ജിജ്ഞാസുകളാണ്. മഹാത്മാവ് അഥവാ ഗുരുവാണെന്ന് കേൾപ്പിച്ചത് എന്ന് പറയും. ഇവിടെ പരമാത്മാവ് ആത്മാക്കൾക്കാണ് കേൾപ്പിച്ചുകൊടുക്കുന്നത്. കേൾക്കുന്നത് ആത്മാക്കളാണ്. ഇത് പുതിയ കാര്യമല്ലേ. ദേഹീ അഭിമാനിയായിത്തീരണം. ഇവിടെയും പലരും ദേഹാഭിമാനികളായിട്ടിരിക്കുന്നുണ്ട്. നിങ്ങൾ കുട്ടികൾക്ക് ദേഹീ അഭിമാനിയായി ഇരിക്കണം. ഞാൻ ആത്മാവ് ഈ ശരീരത്തിൽ വിരാജിതനാണ്. ശിവബാബയ്ക്ക് നമുക്ക് മനസ്സിലാക്കിത്തരികയാണ്, ഈ കാര്യം ബുദ്ധിയിൽ നല്ലപോലെ ഓർമ്മയുണ്ടായിരിക്കണം. ആത്മാവായ എന്റെ സംബന്ധം പരമാത്മാവുമായാണ്. പരമാത്മാവ് വന്ന് ഈ ശരീരത്തിലൂടെ കേൾപ്പിക്കുന്നു, അപ്പോൾ ബ്രഹ്മാവ് ദല്ലാളായില്ലേ. നിങ്ങൾക്ക് മനസ്സിലാക്കിത്തരുന്ന ആൾ ശിവബാബയാണ്. ബ്രഹ്മാവിനും ശിവബാബയാണ് സമ്പത്ത് നൽകുന്നത്. അപ്പോൾ ബുദ്ധി ശിവബാബയിലേക്ക് പോകണം. ഒരു അച്ഛൻ 5-6 കുട്ടികൾ ഉണ്ടെങ്കിൽ അവരുടെ ബുദ്ധിയോഗം തീർച്ചയായും അച്ഛനിലേക്ക് പോകുമല്ലോ. കാരണം അച്ഛനിൽ നിന്നാണ് സമ്പത്ത് ലഭിക്കേണ്ടത്. സഹോദരനിൽ നിന്നും ഒരിക്കലും സമ്പത്ത് ലഭിക്കില്ല. എപ്പോഴും അച്ഛനിൽ നിന്നാണ് സമ്പത്ത് ലഭിക്കുക. ആത്മാവിന് മറ്റൊരാളാവിൽ നിന്ന് സമ്പത്ത് ലഭിക്കില്ല. നിങ്ങൾക്കറിയാം ആത്മരൂപത്തിൽ നാമെല്ലാവരും സഹോദരന്മാരാണ്. നാമെല്ലാ ആത്മക്കളുടെയും സംബന്ധം ഒരേയൊരു പരമാത്മാവുമായാണ്. ബാബ പറയുന്നു നിങ്ങൾ എന്നെ മാത്രം ഓർമ്മിക്കണം. എന്നോടൊപ്പം മാത്രം പ്രീതി വയ്ക്കൂ. രചനയോട് പ്രീതി വയ്ക്കരുത്. ദേഹീ അഭിമാനിയായിത്തീരു. എന്നെക്കൂടാതെ ഏതെങ്കിലും ദേഹധാരിയെ ഓർമ്മിക്കുന്നു എങ്കിൽ അതിനെ ദേഹാഭിമാനം എന്നാണ് പറയുക. ഈ ബ്രഹ്മാവാകുന്ന ദേഹധാരി നിങ്ങളുടെ മുന്നിലുണ്ടെങ്കിലും നിങ്ങൾ ഇവരെ നോക്കരുത്. ബുദ്ധിയിൽ ശിവബാബയെയാണ് ഓർമ്മിക്കേണ്ടത്. അവർ കേവലം ഭായി ഭായി എന്ന് വെറുതെ പറഞ്ഞുകൊണ്ടിരിക്കുന്നു. ഇപ്പോൾ നിങ്ങൾക്കറിയാം നമ്മൾ ആത്മാക്കൾ പരമപിതാ പരമാത്മാവിന്റെ സന്താനങ്ങളാണ്. സമ്പത്ത് ലഭിക്കുന്നത് പരമപിതാവിൽ നിന്നാണ്. ആ ബാബ പറയുന്നു നിങ്ങളുടെ സ്നേഹം എന്നോടൊപ്പം മാത്രമായിരിക്കണം. സ്വയം ഞാൻ തന്നെ വന്ന് നിങ്ങളുടെ വിവാഹ ബന്ധം ഞാനുമായി ഉറപ്പിക്കുകയാണ്. നിങ്ങളുടെ വിവാഹ ബന്ധം ഉറപ്പിക്കുന്നത് ഒരു ദേഹധാരിയുമായല്ല. മറ്റൊരാൾ സംബന്ധങ്ങളും ദേഹത്തിന്റേതാണ്. ഈ സമയം നിങ്ങൾക്ക് ദേഹീഅഭിമാനിയായിത്തീരണം. നമ്മൾ ആത്മാക്കൾ ബാബയിൽ നിന്നാണ് കേൾക്കുന്നത്, ബുദ്ധി ബാബയിലേക്ക് പോകണം. ബാബ ഇവരുടെ തൊട്ടടുത്ത് ഇരുന്ന് ജ്ഞാനം കേൾപ്പിക്കുന്നു. ബാബ ശരീരത്തെ ലോണായി എടുത്തിരിക്കുകയാണ്. ആത്മാവ് ഈ ശരീരമാകുന്ന വീട്ടിൽ ഇരുന്നു കൊണ്ട് പാർട്ട് അഭിനയിക്കുന്നു. വീട്ടുതടങ്ങളിലെന്നതുപോലെ ആത്മാവ് പാർട്ട് അഭിനയിക്കുന്നതിനായി ഇരിക്കുന്നു. സ്വതന്ത്രൻ തന്നെയാണ്, പക്ഷെ ആത്മാവ് ഇതിൽ പ്രവേശിച്ച് തന്നെ ഈ വീട്ടിൽ ബന്ധന സ്ഥനാക്കി പാർട്ട് അഭിനയിക്കുന്നു. ആത്മാവ് തന്നെയാണ് ഒരു ശരീരം വീട്ട് മറ്റൊന്നെടുത്ത് പാർട്ട് അഭിനയിക്കുന്നത്. ഈ സമയം ആർ എത്രത്തോളം ദേഹീ അഭിമാനിയായിരിക്കുന്നുവോ അവർക്ക് ഉയർന്ന പദവി ലഭിക്കുന്നു. ബ്രഹ്മബാബയുടെ ശരീരത്തോടു നിങ്ങൾക്ക് അൽപ്പം പോലും സ്നേഹമുണ്ടായിരിക്കരുത്. ഈ ശരീരത്തെക്കൊണ്ട് യാതൊരു പ്രയോജനവുമില്ല. ഞാൻ ഈ ശരീരത്തിൽ പ്രവേശിക്കുന്നത് കേവലം നിങ്ങൾക്ക് മനസ്സിലാക്കിത്തരുന്നതിന് വേണ്ടിയാണ്. ഇത് രാവണ രാജ്യമാണ്, പരദേശമാണ്. ഇവിടെ രാവണനെ കത്തിക്കുന്നുണ്ടെങ്കിലും ആർക്കും തന്നെ അർത്ഥം അറിയില്ല. ചിത്രങ്ങൾ ഉണ്ടാക്കുന്നുണ്ടെങ്കിലും അർത്ഥം അറിഞ്ഞിട്ടില്ല, വിഡ്ഢികളെപ്പോലെ. രാവണരാജ്യത്തിൽ എല്ലാവരും വിഡ്ഢികളാണ്. ദേഹാഭിമാനമല്ലേ. തുച്ഛബുദ്ധികളായിത്തീർന്നിരിക്കുകയാണ്. ബാബ പറയുന്നു, വിഡ്ഢികളായ കുട്ടികൾ ദേഹത്തെ ഓർമ്മിച്ചുകൊണ്ടിരിക്കുന്നു. ദേഹത്തെ സ്നേഹിക്കുന്നു. സ്വച്ഛബുദ്ധികളായ കുട്ടികൾ, സ്വയം ആത്മാവാണെന്ന് മനസ്സിലാക്കി പരമാത്മാവിനെ ഓർമ്മിച്ച് പരമാത്മാവിൽനിന്നു മാത്രം കേട്ടുകൊണ്ടിരിക്കും.

ഇതിൽ തന്നെയാണ് പ്രയത്നം. ഇതാണെങ്കിൽ ബാബയുടെ രഥമാണ്. വളരെയധികം പേർക്ക് ബ്രഹ്മാവിനോട് സ്നേഹമുണ്ടാകും. ഹുസൈന്റെ(സുന്ദരൻ) കുതിരയെപ്പോലെ, അതിനെ എത്രയാണ് അലങ്കരിക്കുന്നത്. ഇവിടെ മഹിമയുള്ളത് ഹുസൈനാണല്ലോ, കുതിരയ്ക്കല്ല. തീർച്ചയായും മനുഷ്യന്റെ ശരീരത്തിൽ ഹുസൈന്റെ ആത്മാവ് പ്രവേശിച്ചതായിരിക്കും. പക്ഷെ മറ്റുള്ളവർക്ക് ഈ കാര്യങ്ങളെക്കുറിച്ചൊന്നും അറിയില്ല. ഇപ്പോൾ ഇതിനെയാണ് രാജസ്വ-അശ്വമേധ അവിനാശീ രൂപജ്ഞാനയജ്ഞം എന്നു പറയുന്നത്. അശ്വം എന്ന വാക്ക് കേട്ട് മറ്റുള്ളവർ കുതിരയാണെന്ന് മനസ്സിലാക്കി അതിനെ സ്വാഹാ ചെയ്യുന്നു. ഈ കഥയെല്ലാം തന്നെ ഭക്തീ മാർഗ്ഗത്തിലേതാണ്. ഇപ്പോൾ നിങ്ങളെ സുന്ദരനാക്കി മാറ്റുന്ന വഴിയാത്മികൻ ശിവബാബയാണല്ലോ.

ഇപ്പോൾ നിങ്ങൾക്കറിയാം നമ്മൾ ആദ്യം സൗന്ദര്യമുള്ളവരായിരുന്നു. പിന്നീട് തമോപ്രധാനമായിരിക്കുകയാണ്. ഏതെല്ലാം ആത്മാക്കളാണോ ആദ്യമാദ്യം വരുന്നത് അവർ ആദ്യം സതോപ്രധാനമായിരിക്കും, പിന്നീട് സതോ-രജോ-തമോവിലേക്ക് വരുന്നു. ബാബ വന്ന് എല്ലാവരെയും സുന്ദരനാക്കി മാറ്റുന്നു. ഏതെല്ലാം തന്നെ ധർമ്മ സ്ഥാപകരുണ്ടോ അവരുടെ ആത്മാക്കളെല്ലാം വരുമ്പോൾ സതോപ്രധാനമായിരിക്കും, അതിനുശേഷം കാമചിതയിലിരുന്ന് കറുത്തുപോകുന്നു. ആദ്യം സുന്ദരൻ പിന്നീട് ശ്യാമം (കറുത്തത്) ആയിത്തീരുന്നു. ബ്രഹ്മാവ് നമ്പർ വൺ ആത്മാവായതുകൊണ്ട് ഏറ്റവും സുന്ദരനായിരിക്കും. ഈ ലക്ഷ്മീനാരായണനെപ്പോലുള്ള സ്വാഭാവികമായ സൗന്ദര്യം മറ്റാർക്കും തന്നെയില്ല. ഇതെല്ലാം തന്നെ ജ്ഞാനത്തിന്റെ കാര്യങ്ങളാണ്. ക്രിസ്ത്യാനികൾ കൂടുതലും വിദേശത്തുള്ളവരായതിനാൽ ഭാരതവാസികളെക്കാളും സൗന്ദര്യമുള്ളവരാണ്, പക്ഷെ സത്യയുഗത്തിലേത് സ്വാഭാവികമായ സൗന്ദര്യമാണ്. അവിടെ ആത്മാവും ശരീരവും രണ്ടും സുന്ദരമാണ്. ഈ സമയം എല്ലാവരും പതിതരും തമോപ്രധാനവുമാണ്. പിന്നീട് ബാബ വന്ന് എല്ലാവരെയും സൗന്ദര്യമുള്ളവരാക്കി മാറ്റുന്നു. ആദ്യം സതോപ്രധാനമാണ്, പവിത്രമാണ് പിന്നീട് താഴേക്ക് ഇറങ്ങി ഇറങ്ങി കാമചിതയിൽ ഇരുന്ന് കറുത്തതായി മാറുന്നു. ഇപ്പോൾ ബാബ വന്നിരിക്കുകയാണ് സർവ്വാത്മാക്കളെയും പവിത്രമാക്കി മാറ്റുന്നതിനായി. ബാബയെ ഓർമ്മിക്കുന്നതിലൂടെ നിങ്ങൾ പാവനമായിത്തീരുന്നു. അപ്പോൾ ഒന്നിനെ മാത്രം ഓർമ്മിക്കണം. ദേഹധാരികളോട് പ്രീതി വയ്ക്കരുത്. ബുദ്ധിയിലുണ്ടായിരിക്കണം നമ്മൾ ഒരേയൊരു ബാബയുടെതാണ്, ബാബ തന്നെയാണ് സർവ്വസ്വവും. ഈ കണ്ണുകളിലൂടെ കണ്ടുനന്നെല്ലാം നശിക്കുന്നതാണ്. ഈ കണ്ണും നശിക്കുന്നു. പരമപിതാവായ പരമാത്മാവിനെ ത്രിനേത്രി എന്നു പറയുന്നു. ബാബക്ക് ജ്ഞാനത്തിന്റെ മൂന്നാമത്തെ നേതമുണ്ട്. ബാബയുടെ മഹിമയാണ് ത്രിനേത്രി, ത്രികാലദർശി, ത്രിലോകീനാഥൻ. ഇപ്പോൾ നിങ്ങൾക്ക് മൂന്നുലോകങ്ങളുടെയും ജ്ഞാനമുണ്ട്, പിന്നീട് അത് നഷ്ടപ്പെട്ടു പോകുന്നു. ആരിലാണോ ജ്ഞാനമുള്ളത് അവർ തന്നെയാണ് വന്ന് ജ്ഞാനം നൽകുന്നത്. നിങ്ങൾക്ക് ബാബ 84 ജന്മങ്ങളുടെയും ജ്ഞാനം നൽകുന്നു. ബാബ പറയുന്നു സ്വയം ആത്മാവാണെന്ന് മനസ്സിലാക്കൂ. ഞാൻ ഈ ശരീരത്തിലേക്ക് പ്രവേശിച്ചിരിക്കുന്നത് നിങ്ങളെ പാവനമാക്കി മാറ്റാനാണ്. എന്നെ ഓർമ്മിക്കുന്നതിലൂടെ നിങ്ങൾ പാവനമായിത്തീരുന്നു. മറ്റാരെയെങ്കിലും ഓർമ്മിക്കുകയാണെങ്കിൽ ഒരിക്കലും നിങ്ങൾ സതോപ്രധാനമാകില്ല. പാപം നശിക്കുന്നില്ല എങ്കിൽ പറയുന്നു വിനാശകാലേ വിപരീത ബുദ്ധി വിനശത്തി എന്ന്. മനുഷ്യർ വളരെയധികം അന്ധവിശ്വാസത്തിലാണ്. ദേഹധാരികളിൽ മോഹം വയ്ക്കുന്നു. ഇപ്പോൾ നിങ്ങൾക്ക് ദേഹീഅഭിമാനിയായിത്തീരണം. ഒരേയൊരു ബാബയിൽ മാത്രം മോഹം വയ്ക്കണം. മറ്റാരിലെങ്കിലും മോഹമുണ്ടെങ്കിൽ വിപരീതബുദ്ധിയെന്നു പറയുന്നു. ബാബ എത്ര തവണയാണ് മനസ്സിലാക്കിത്തരുന്നത് എന്നെ മാത്രം ഓർമ്മിക്കൂ എന്ന്, ഇതിൽ തന്നെയാണ് പ്രയത്നവും. നിങ്ങൾ പറയുന്നതും ഇതാണ്-ഞങ്ങൾ പതിതരെ വന്ന് പാവനമാക്കൂ. ബാബ തന്നെയാണ് പാവനമാക്കി മാറ്റുന്നത്. നിങ്ങൾ കുട്ടികൾക്ക് 84 ജന്മങ്ങളുടെ ജീവചരിത്രകഥ ബാബയാണ് മനസ്സിലാക്കിത്തരുന്നത്. ഇത് സഹജമല്ലേ. ബാക്കി ഓർമ്മയാണ് ഏറ്റവും ബുദ്ധിമുട്ടുള്ള വിഷയം. ബാബയോടൊപ്പം യോഗം വയ്ക്കുന്ന കാര്യത്തിൽ ആരും തന്നെ മിടിക്കരുത്.

ഏത് കുട്ടികളാണോ ഓർമ്മയിൽ സമർത്ഥരല്ലാത്തത് അവർ പണ്ഡിതനെപ്പോലെയാണ്. ജ്ഞാനത്തിൽ എത്ര തന്നെ സമർത്ഥരാണെങ്കിലും ഓർമ്മിക്കുന്നില്ല എങ്കിൽ പണ്ഡിതനെപ്പോലെയാണ്. ബാബ പണ്ഡിതന്റെ ഒരു കഥ കേൾപ്പിക്കാറുണ്ടല്ലോ. പണ്ഡിതൻ ആർക്കാണോ ഉപദേശം നൽകിയത് അവർ പരമാത്മാവിന്റെ സ്മൃതിയിൽ അക്കരെ കടന്നു. പണ്ഡിതന്റെ ഉദാഹരണവും നിങ്ങൾക്കുള്ളതാണ്. ബാബയെ നിങ്ങൾ ഓർമ്മിക്കുകയാണെങ്കിൽ തോണി മറുകര കടക്കും. കേവലം മുരളിയിൽ തീവ്രമാണെങ്കിൽ അക്കരെക്കടക്കാൻ സാധിക്കുകയില്ല. ഓർമ്മിക്കാതെ ഒരിക്കലും വികർമ്മം നശിക്കില്ല. അതുകൊണ്ടാണ് ഈ ഉദാഹരണങ്ങളെല്ലാം തന്നെ ഉണ്ടാക്കിയിട്ടുള്ളത്. ബാബ യഥാർത്ഥ രീതിയിൽ മനസ്സിലാക്കിത്തരുന്നു. ആർക്കാണോ നിശ്ചയമുള്ളത് അവർ ഒരേയൊരു കാര്യത്തിൽ മുറുകെപ്പിടിക്കുന്നു. പരമാത്മാവിനെ ഓർമ്മിക്കുന്നതിലൂടെ അക്കരെ കടക്കും. കേവലം ജ്ഞാനമുണ്ട് യോഗമില്ലെങ്കിൽ ഉയർന്ന പദവി നേടാൻ

സാധിക്കില്ല. ഇങ്ങനെ ഓർമ്മയിൽ ഇരിക്കാത്തവരായി ധാരാളം പേർ ഉണ്ട്. മുഖ്യമായ കാര്യം തന്നെ ഓർമ്മയുടേതാണ്. വളരെ നല്ല രീതിയിൽ സേവനം ചെയ്യുന്നവരാണ് പക്ഷെ അവരുടെ ബുദ്ധിയോഗം ശരിയല്ലെങ്കിൽ എവിടെയെങ്കിലും കുടുങ്ങിപ്പോകുന്നു. യോഗമുള്ളവർ ഒരിക്കലും ദേഹാഭിമാനത്തിൽ കുടുങ്ങിപ്പോകില്ല, അശുദ്ധ സങ്കല്പങ്ങൾ വരികയില്ല. യോഗത്തിൽ അപകമാണെങ്കിൽ കൊടുങ്കാറ്റ് വരുന്നു. യോഗത്തിലൂടെയാണ് കർമ്മേന്ദ്രിയങ്ങളെ വശത്താക്കുവാൻ സാധിക്കുക. ബാബ ശരിയും തെറ്റും മനസ്സിലാക്കാനുള്ള ബുദ്ധി നൽകുന്നു. മറ്റുള്ളവരുടെ ദേഹത്തിലേക്ക് ബുദ്ധിപോകുന്നതിലൂടെ വിപരീതബുദ്ധി വിനശനായിത്തീരുന്നു. ജ്ഞാനം വേറെയാണ്, യോഗം വേറെയാണ്. യോഗത്തിലൂടെ ആരോഗ്യവും ജ്ഞാനത്തിലൂടെ സമ്പത്തും ലഭിക്കുന്നു. യോഗത്തിലൂടെ ശരീരത്തിന്റെ ആയുസ്സ് വർദ്ധിക്കുന്നു. ആത്മാവ് ഒരിക്കലും വലുതും ചെറുതുമായിത്തീരുന്നില്ല. എന്റെ ശരീരത്തിന്റെ വയസ്സ് വലുതാണെന്ന് ആത്മാവാണെന്ന് പറയുക. ഇപ്പോൾ ആയുസ്സ് ചെറുതാണ് പിന്നീട് അരക്കല്പത്തേക്ക് ശരീരത്തിന്റെ ആയുസ്സ് വലുതായിത്തീരും. നമ്മൾ തമോപ്രധാനത്തിൽ നിന്നും സതോപ്രധാനമായിത്തീരുന്നു. ആത്മാവ് പവിത്രമാകുന്നു, മുഴുവൻ ആധാരവും ആത്മാവിനെ പവിത്രമാക്കി മാറ്റുന്നതിനാണ്. പവിത്രത ഇല്ലായെങ്കിൽ പദവിയും ലഭിക്കില്ല.

ചാർട്ട് വെയ്ക്കുന്നതിൽ മായ കുട്ടികളെ അലസരാക്കി മാറ്റുന്നു. കുട്ടികൾക്ക് ഓർമ്മയുടെ ചാർട്ട് വളരെ താൽപര്യത്തോടെ വെയ്ക്കണം. ഞങ്ങൾ ബാബയെ ആണോ ഓർമ്മിക്കുന്നത് അതോ ഏതെങ്കിലും മിത്ര-സംബന്ധിയിലേക്കോ ബുദ്ധി പോകുന്നത് എന്ന് പരിശോധിക്കണം. മുഴുവൻ ദിവസത്തിലും ആരെയാണ് ഓർമ്മിച്ചുകൊണ്ടിരുന്നത്, അഥവാ ആരോടോപ്പമാണോ പ്രീതി ഉണ്ടായിരുന്നത്, എത്ര സമയം വ്യർത്ഥമാക്കി എന്നെല്ലാം പരിശോധിക്കണം. തന്റെ ചാർട്ട് വെയ്ക്കണം. പക്ഷെ ചാർട്ട് നിരന്തരമായി വയ്ക്കുവാൻ ആർക്കും തന്നെ ധൈര്യമില്ല. വളരെ ചുരുക്കം പേരെ ചാർട്ട് വയ്ക്കുന്നുള്ളൂ. പൂർണ്ണമായും ചാർട്ട് വയ്ക്കാൻ മായ അനുവദിക്കുന്നില്ല. വളരെയധികം അലസരാക്കി മാറ്റുന്നു. ചുറുചുറുക്ക് ഇല്ലാതാകുന്നു. ബാബ പറയുന്നു എന്നെ മാത്രം ഓർമ്മിക്കൂ. ഞാൻ നിങ്ങൾ പ്രിയതമകളുടെ പ്രിയതമനാണ്. അപ്പോൾ പ്രിയതമനെ ഓർമ്മിക്കണമല്ലോ. പ്രിയതമനായ ബാബ പറയുന്നു നിങ്ങൾ എന്നെ അരക്കൽപ്പം ഓർമ്മിച്ചു, ഇപ്പോൾ ഞാൻ പറയുന്നു എന്നെ ഓർമ്മിക്കുകയാണെങ്കിൽ വികർമ്മം വിനാശമാകും. ഇങ്ങനെ സുഖം മാത്രം തരുന്ന ബാബയെ എത്രത്തോളം ഓർമ്മിക്കണം. മറ്റൊരാളും തന്നെ ദുഃഖം നൽകുന്നവരാണ്. അവരൊന്നും തന്നെ ഉപകാരപ്പെടുകയില്ല. അന്തിമ സമയത്ത് ഒരേയൊരു ബാബയുടെ സ്മൃതി മാത്രമാണ് പ്രയോജനപ്പെടുക. ഒന്ന് പരിധിയുള്ള അന്തിമ സമയം, മറ്റൊന്ന് പരിധിയില്ലാത്ത അന്തിമസമയം.

ബാബ മനസ്സിലാക്കിത്തരുകയാണ് നല്ല രീതിയിൽ ഓർമ്മിച്ചുകൊണ്ടിരിക്കുകയാണെങ്കിൽ അകാല മൃത്യു സംഭവിക്കില്ല. ബാബ നിങ്ങളെ അമരന്മാരാക്കി മാറ്റുന്നു. ആദ്യം ബാബയോടൊപ്പം പ്രീതബുദ്ധി ഉണ്ടായിരിക്കണം. ഏതെങ്കിലും ശരീരത്തോട് പ്രീതി ഉണ്ട് എങ്കിൽ അവർ താഴേക്ക് വീണു പോകുന്നു. തോറ്റുപോകുന്നു. ചന്ദ്രവംശിയിലേക്ക് പോകുന്നു. സത്യയുഗീ രാജപദവിയെയാണ് സ്വർഗ്ഗം എന്നു പറയുന്നത്. ഭൂതതായുഗത്തെ സ്വർഗ്ഗം എന്ന് പറയില്ല. എങ്ങനെയാണോ ദ്വാപര-കലിയുഗത്തിൽ, കലിയുഗത്തിനെ ഭയാനക നരകം എന്നു പറയുന്നത്, തമോപ്രധാനം എന്നാണ് പറയുക. ദ്വാപരയുഗത്തെ തമോപ്രധാനയുഗം എന്നു പറയില്ല. പിന്നീട് തമോപ്രധാനത്തിൽ നിന്നും സതോപ്രധാനമാകുന്നതിനുവേണ്ടി ഓർമ്മ ആവശ്യമാണ്. സ്വയം തന്നെ അറിയാം എനിക്ക് ഇന്നവരോട് വളരെയധികം പ്രീതി ഉണ്ട്, അവരുടെ സഹായമില്ലാതെ എന്റെ മംഗളം ഉണ്ടാകില്ല എന്നെല്ലാം. അഥവാ ഇങ്ങനെയുള്ള അവസ്ഥയിൽ മരണപ്പെടുന്നുവെങ്കിൽ എന്തു സംഭവിക്കും. വിനാശകാലേ വിപരീതബുദ്ധി വിനശി. അല്ല-ചില്ല പദവി നേടും.

ഇന്നത്തെക്കാലത്ത് ലോകത്തിൽ ഫാഷനും വളരെ വലിയ ആപത്താണ്. അവനവനിൽ ആകർഷണം ഉണ്ടാകുന്നതിനായി ശരീരത്തെ എത്ര ടിപ്പോപ്പായാണ് അലങ്കരിക്കുന്നത്. ഇപ്പോൾ ബാബ പറയുന്നു കുട്ടികളെ, ആരുടെയും രൂപത്തിലോ നാമത്തിലോ കുടുങ്ങിപ്പോകരുത്. ലക്ഷ്മീ നാരായണന്റെ വസ്ത്രം നോക്കൂ എത്ര റോയലാണ്. അവർ ശിവാലയത്തിലുള്ളവരാണ്, ഇതിനെ വേശ്യാലയം എന്നാണ് പറയുന്നത്. ഈ ദേവതകളുടെ മുന്നിൽ പോയി മനുഷ്യർ പറയുന്നു ഞങ്ങൾ വേശ്യാലയത്തിലിരിക്കുന്നവരാണ്. ഇന്നത്തെക്കാലത്ത് ഫാഷനും വളരെയധികം ആപത്തുള്ളതാണ്, എല്ലാവരുടെയും ദൃഷ്ടി അവരിലേക്ക് പോകുന്നു, പിന്നീട് അവരെ തട്ടിക്കൊണ്ടു പോകുന്നു. സത്യയുഗത്തിൽ നിയമം അനുസരിച്ചുള്ള പെരുമാറ്റമായിരിക്കും. അവിടെ പ്രകൃതിപരമായ സൗന്ദര്യമാണ്. ഇതിൽ അന്ധവിശ്വാസത്തിന്റെ കാര്യമില്ല. ഇവിടെ ആണെങ്കിൽ ഒരാളെ കാണുമ്പോൾതന്നെ അവരോട് ഹൃദയത്തിന്റെ പ്രീതി ഉണ്ടാകുന്നു, പിന്നെ മറ്റ് ധർമ്മത്തിലുള്ളവരെയും വിവാഹം കഴിക്കുന്നു. ഇപ്പോൾ നിങ്ങളുടേത് ഈശ്വരീയ ബുദ്ധിയാണ്,

കല്ലു ബുദ്ധിയിൽ നിന്നും പവിഴബുദ്ധിയാക്കി മാറ്റാൻ ഒരേയൊരു ബാബയ്ക്കല്ലാതെ മറ്റാർക്കും സാധിക്കില്ല. മറ്റുള്ളവർ രാവണസമ്പ്രദായത്തിൽ ഉള്ളവരാണ്. നിങ്ങളിപ്പോൾ രാമസമ്പ്രദായത്തിലുള്ളവരായി മാറുന്നു. പാണ്ഡവരും കൗരവരും ഒരേ സമ്പ്രദായത്തിലുള്ളവരായിരുന്നു, ബാക്കി യൂറോപ്പ് വാസികളെയാണ് യാദവർ എന്നു പറയുന്നത്. ഇവരാണ് തന്റെ നാശത്തിനു വേണ്ടി മിസൈലുകളെല്ലാം ഉണ്ടാക്കുന്നത്. വിജയം പാണ്ഡവർക്കാണ് ഉണ്ടാവുക, അവർ സ്വർഗ്ഗത്തിന്റെ അധികാരികളായിത്തീരുന്നു. പരമാത്മാവ് തന്നെയാണ് സ്വർഗ്ഗം സ്ഥാപിക്കുന്നത്. ശാസ്ത്രങ്ങളിൽ കാണിച്ചിട്ടുണ്ട് പാണ്ഡവർ തൊണ്ട പൊട്ടി മരിച്ചു എന്ന്, പിന്നീട് എന്താണ് സംഭവിച്ചത്? ആരും ഒന്നും തന്നെ മനസ്സിലാക്കുന്നില്ല, കല്ലുബുദ്ധികളാണ്. ഡ്രാമയുടെ രഹസ്യത്തെ ലേശം പോലും ആരും അറിയുന്നില്ല. ബാബയുടെ അടുത്ത് കുട്ടികൾ വരുമ്പോൾ ബാബ പറയുന്നു ആഭരണങ്ങൾ വേണമെങ്കിൽ അണിഞ്ഞോളൂ. അപ്പോൾ പറയും ബാബാ ഇവിടെ ആഭരണങ്ങൾ അണിയുന്നത് ശോഭനീയമായിരിക്കില്ല. പതിത ആത്മാവ്, പതിത ശരീരത്തിന് എങ്ങനെ ആഭരണങ്ങൾ ശോഭിക്കും. സത്യയുഗത്തിൽ നമ്മൾ ഈ ആഭരണങ്ങളാൽ അലങ്കരിക്കപ്പെട്ടിരിക്കും. അളവറ്റ ധനം ഉണ്ടായിരിക്കും. എല്ലാവരും സുഖികളായിരിക്കും. ഇവർ രാജാവാണ്, നമ്മൾ പ്രജകളാണ് എന്ന വ്യത്യാസം അറിയുമെങ്കിലും അവിടെ ദുഃഖത്തിന്റെ കാര്യമില്ല. ഇവിടെ ധാന്യങ്ങളൊന്നും ലഭിക്കുന്നില്ല എങ്കിൽ മനുഷ്യർ ദുഃഖിയാകുന്നു. അവിടെ സർവ്വതും ലഭിക്കുന്നു. ദുഃഖം എന്ന വാക്ക് വായിൽ നിന്നും വീഴില്ല, പേര് തന്നെ സ്വർഗ്ഗമെന്നാണ്. വിദേശികൾ ഇതിനെ പാരഡൈസ് എന്നു പറയുന്നു. അവിടെ ദേവീദേവതകൾ വസിച്ചിരുന്നു എന്ന് മനസ്സിലാക്കുന്നുമുണ്ട്. അതുകൊണ്ട് അവരുടെ ചിത്രങ്ങൾ എല്ലാം ഒരുപാട് വാങ്ങിക്കാറുണ്ട്. പക്ഷെ ആ സ്വർഗ്ഗം എവിടെ പോയി എന്നാർക്കും അറിയില്ല. ഇപ്പോൾ നിങ്ങൾക്കറിയാം എങ്ങനെ ചക്രം കറങ്ങുന്നു. പുതിയതിൽ നിന്നും പഴയതും, പഴയതിൽ നിന്നും പുതിയ ലോകവുമായി മാറുന്നു. ദേഹീ അഭിമാനിയായി മാറുന്നതിൽ വളരെ പ്രയത്നമാണ്. നിങ്ങൾ ദേഹീ അഭിമാനിയായി മാറുന്നതിലൂടെ അനേക അസുഖങ്ങളിൽ നിന്നും മുക്തമാകും. ബാബയെ ഓർമ്മിക്കുന്നതിലൂടെ ഉയർന്ന പദവി നേടാൻ കഴിയും. ശരി.

വളരെക്കാലത്തെ വേർപാടിനു ശേഷം തിരികെ കിട്ടിയ മധുരമധുരമായ സന്താനങ്ങൾക്ക് മാതാപിതാവായ ബാപ്ദാദയുടെ സ്നേഹസ്മരണയും പുലർകാല വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യസാരം-

1) ഏതൊരു ദേഹധാരിയെയും തന്റെ ആധാരമാക്കി മാറ്റരുത്. ശരീരങ്ങളോട് പ്രീതി വയ്ക്കരുത്. ഹൃദയത്തിന്റെ പ്രീതി ഒരേയൊരു ബാബയുമായി വയ്ക്കണം. ആരുടെയെങ്കിലും പേരിലോ രൂപത്തിലോ കൂടുങ്ങിപ്പോകരുത്.

2) ഓർമ്മയുടെ ചാർട്ട് വളരെ താത്പര്യത്തോടെ വയ്ക്കണം, ഇതിൽ ഒരിക്കലും അലസത കാണിക്കരുത്. ചാർട്ടിൽ നോക്കണം- എന്റെ ബുദ്ധി മറ്റാരിലേക്കെങ്കിലും പോകുന്നുണ്ടോ? സമയം എത്രത്തോളം വ്യർത്ഥമാക്കുന്നുണ്ട്. സുഖം മാത്രം നൽകുന്ന ബാബയെ എത്രമാത്രം ഓർമ്മിച്ചു?

വരദാനം:- വിശ്വമഹാരാജന്റെ പദവി പ്രാപ്തമാക്കുന്നവരായ സർവ്വ ശക്തികളുടെയും സ്റ്റോക്കിനാൽ സമ്പന്നരായി ഭവിക്കട്ടെ.

ആരാണോ വിശ്വമഹാരാജന്റെ പദവി പ്രാപ്തമാക്കുന്ന ആത്മാക്കൾ അവരുടെ പുരുഷാർത്ഥം കേവലം തനിക്ക് വേണ്ടി മാത്രമായിരിക്കില്ല. തങ്ങളുടെ ജീവിതത്തിലേക്ക് വരുന്ന വിപ്ലവങ്ങളും പരീക്ഷകളും പാസ്സാകുക-ഇതൊരു വളരെ സാധാരണമായ കാര്യമാണ്, ആരാണോ വിശ്വമഹാരാജനാകുന്ന ആത്മാക്കൾ അവർക്ക് ഇപ്പോൾ തന്നെ സർവ്വ ശക്തികളുടെയും സ്റ്റോക്ക് നിറഞ്ഞിരിക്കും. അവരുടെ ഓരോ സെക്കന്റും ഓരോ സങ്കല്പവും മറ്റുള്ളവർക്ക് വേണ്ടിയായിരിക്കും. ശരീരം-മനസ്സ്-ധനം, സമയം, ശ്വാസം സകലതും വിശ്വമംഗളക്കാര്യത്തിൽ സഹലമായിക്കൊണ്ടിരിക്കും.

സ്റ്റോഗൻ:- ഒരൊറ്റ ദുർബ്ബലത അനേകം വിശേഷതകളെ സമാപ്തമാക്കിക്കളയും ആയതിനാൽ ദുർബ്ബലതകളോട് മൊഴി ചൊല്ലൂ.